

एकात्मिक बाल विकास सेवा योजनेंतर्गत  
नागरी क्षेत्रातील अंगणवाडीच्या बांधकामासाठी  
जागा उपलब्ध करून देणेबाबत.

**महाराष्ट्र शासन**

महिला व बाल विकास विभाग

शासन निर्णय क्रमांक-जनहितया-२०११/प्र.क्र.३८७ (भाग-१)/का-६

नवीन प्रशासन भवन, ३ रा मजला,

मादाम कामा मार्ग, हुतात्मा राजगुरु चौक,

मंत्रालय, मुंबई ३२.

दिनांक :- ०७ ऑक्टोबर, २०११

**वाचा :-** मा. उच्च न्यायालय, मुंबई यांचे आदेश दिनांक १९ सप्टेंबर, २०११ जनहित याचिका क्र.५५/२००९.

**प्रस्तावना :-** सिमंतीनी धुरु व इतर यांनी मा. उच्च न्यायालय, मुंबई येथे दाखल केलेल्या जनहित याचिका क्र.५५/२००९ मध्ये मा. उच्च न्यायालयाने दिनांक १९ सप्टेंबर, २०११ रोजी एकात्मिक बाल विकास सेवा योजनेअंतर्गत राज्यातील नागरी क्षेत्रातील झोपडपट्टीत कार्यान्वित १०४ प्रकल्पातील अंगणवाडीच्या बांधकामासाठी जागा निश्चित करण्यासाठी समिती स्थापण्याचे आदेश दिलेले आहेत. त्यास अनुसरून शासनाने खालीलप्रमाणे समिती स्थापण्याचा निर्णय घेतला आहे.

**शासन निर्णय :-** एकात्मिक बाल विकास सेवा योजनेअंतर्गत राज्यातील नागरी क्षेत्रातील झोपडपट्टीत कार्यान्वित १०४ प्रकल्पातील अंगणवाडीच्या बांधकामासाठी जागा निश्चित करण्यासाठी खालीलप्रमाणे समिती स्थापन करण्यात येत आहे.

- |   |   |            |
|---|---|------------|
| १) अपर मुख्य सचिव, महिला व बाल विकास विभाग                      | - | अध्यक्ष    |
| २) प्रधान सचिव, नगर विकास विभाग (२)                             | - | सदस्य      |
| ३) प्रधान सचिव, गृहनिर्माण विभाग                                | - | सदस्य      |
| ४) प्रधान सचिव, महसूल विभाग                                     | - | सदस्य      |
| ५) संचालक, अभियांत्रिकी सेवा व प्रकल्प, बृहन्मुंबई महानगरपालिका | - | सदस्य      |
| ६) मुख्य कार्यकारी अधिकारी, झोपडपट्टी पुनर्वसन प्राधिकरण, मुंबई | - | सदस्य      |
| ७) आयुक्त, महिला व बाल विकास, पुणे                              | - | सदस्य सचिव |

मा. उच्च न्यायालयाच्या निर्देशाप्रमाणे मुख्य कार्यकारी अधिकारी, झोपडपट्टी पुनर्वसन प्राधिकरण, मुंबई आणि गृहनिर्माण विभागाने बृहन्मुंबईतील झोपडपट्टीतील अंगणवाडीच्या बांधकामासाठी आवश्यक असलेल्या जागेची उपलब्धता करून देण्यासाठी आवश्यक कार्यवाही करावी. झोपडपट्टी पुनर्वसन योजनेअंतर्गत LOI (Letter of Intent) देतांना अंगणवाडीसाठी सदनिका किंवा इमारतीत जागा उपलब्ध करून देण्याच अट घालण्याबाबतही विचार करावा. त्याचप्रमाणे समाज मंदिरासाठी उपलब्ध करून दिलेल्या

जागेतच दिवसातील काही तास अंगणवाडी अथवा बालवाडी सुरु करण्यास परवानगी देण्याबाबत विचार करावा. अथवा समाजमंदिराच्या वर अंगणवाडी बांधकामासाठी जागा उपलब्ध करून द्यावी. महानगरपालिका व नगरपालिका (अ, ब, क) क्षेत्रात झोपडपट्टीतील अंगणवाड्यांसाठी आवश्यक असलेली जागा उपलब्ध करून देण्याबाबत समितीने कार्यवाही करावी. त्याचप्रमाणे नगरविकास विभाग, गृहनिर्माण विभाग, महसूल विभाग, इ. राज्य शासनाचे विविध विभाग आणि महानगरपालिका यांच्यामध्ये योग्य समन्वय साधून एकात्मिक बाल विकास सेवा योजनेची नागरी क्षेत्रात योग्य प्रकारे अंमलबजावणी करावी.

महाराष्ट्राचे राज्यपाल यांच्या आदेशानुसार व नावाने,

टी. एफ. थेक्केकरा

(टी. एफ. थेक्केकरा)

अपर मुख्य सचिव

प्रति,  
मा. राज्यपाल यांचे सचिव, राजभवन, मुंबई  
मा. मुख्यमंत्र्यांचे प्रधान सचिव, मंत्रालय, मुंबई  
मा. उपमुख्यमंत्र्यांचे प्रधान सचिव, मंत्रालय, मुंबई  
मा. मंत्री / राज्यमंत्री, महिला व बाल विकास यांचे खाजगी सचिव, मंत्रालय, मुंबई  
मा. मुख्य सचिव, महाराष्ट्र राज्य, मुंबई  
मा. प्रबंधक, मा. उच्च न्यायालय, मुंबई (पत्राने)  
आयुक्त, बृहन्मुंबई महानगरपालिका / राज्यातील सर्व महानगरपालिका  
प्रधान सचिव, नगरविकास / गृहनिर्माण / महसूल, मंत्रालय, मुंबई (दि. १९ सप्टेंबर, २०११ मा. उच्च न्यायालयाच्या न्याय निर्णयाच्या प्रतीसह)  
मुख्य कार्यकारी अधिकारी, झोपडपट्टीपुनर्वसन प्राधिकरण, बांद्रा, मुंबई (दि. १९ सप्टेंबर, २०११ मा. उच्च न्यायालयाच्या न्याय निर्णयाच्या प्रतीसह)  
संचालक, अभियांत्रिकी सेवा व प्रकल्प, बृहन्मुंबई महानगरपालिका, मुंबई (दि. १९ सप्टेंबर, २०११ मा. उच्च न्यायालयाच्या न्याय निर्णयाच्या प्रतीसह)  
आयुक्त, महिला व बाल विकास आयुक्तालय, पुणे (दि. १९ सप्टेंबर, २०११ मा. उच्च न्यायालयाच्या न्याय निर्णयाच्या प्रतीसह)  
महासंचालक, राजमाता जिजाऊ माता-बाल आरोग्य व पोषण मिशन, रायगड भवन, नवी मुंबई  
महासंचालक, महिती व जनसंपर्क संचालनालय, मंत्रालय, मुंबई  
सर्व विभागीय आयुक्त  
ग्रंथपाल, महाराष्ट्र विधानमंडळ सचिवालय, ग्रंथालय, विधान भवन, मुंबई ३२  
जिल्हाधिकारी, मुंबई शहर व मुंबई उपनगर जिल्हा  
सर्व बाल विकास प्रकल्प अधिकारी (नागरी)  
महिला व बाल विकास विभागातील सर्व अधिकारी / कार्यासने  
निवड नस्ती (कार्यासन ६)